

सैन्यातील धारातीर्थी पडलेल्या महाराष्ट्रातील अधिकारी व  
जवान यांच्या विधवा/अवलंबितांना तसेच अपंगत्व प्राप्त  
झालेल्या अधिकारी/जवानांना आर्थिक मदत देण्याबाबत.

## महाराष्ट्र शासन

सामान्य प्रशासन विभाग

शासन निर्णय, क्रमांक:मासैम-२००९/३५४/(प्र.क्र.८१/२००९)/२८

मंत्रालय, मुंबई - ४०० ०३२.

दिनांक :- ०७ मे, २००९.

**वाचा :-** १) शासन निर्णय, सा.प्र.वि.,क्र.संकीर्ण-१०९६/३३३०/प्र.क्र.२२०/९६/२८, दि. ३० मार्च, १९९९,  
२) शासन निर्णय सा.प्र.वि.,क्र.मासैम -१०९९/१६६१/प्र.क्र.१२६/९९/२८, दि. १४ जुलै, १९९९,  
३) शासन निर्णय, सामान्य प्रशासन विभाग, क्र.मासैम-१०९९/१६६१/प्र.क्र.१२६/९९/२८, दि. ४ ऑक्टोबर २०००,  
४) शासन निर्णय, सामान्य प्रशासन विभाग, क्र.मासैक-२००२/९३३/प्र.क्र.८६/२००२/२८, दि.९ डिसेंबर, २००३,

### शासन निर्णय :-

संदर्भाधीन अ.क्र.(१) व (२) येथील शासन निर्णयाद्वारे देशांतर्गत सुरक्षा संबंधी मोहिमेत/चकमकीत विविध ऑपरेशन मध्ये दि.०१.०५.१९९५ ते ३०.०४.१९९९ या कालावधीत धारातीर्थी पडलेल्या जवानांच्या वारस/अवलंबितांना प्रत्येकी रु.२.०० लाख आर्थिक मदत, तसेच संदर्भाधीन अ.क्र.(३) येथील शासन निर्णयाद्वारे जम्मू-काश्मिर मधील नियंत्रण रेषेजवळील क्षेत्रात तसेच देशांतर्गत भागात मे, १९९९ पासून निर्माण झालेल्या युध्दजन्य तणावाच्या परिस्थितीत चकमकीत/मोहिमेअंतर्गत धारातीर्थी पडलेल्या सैन्यदलातील महाराष्ट्र राज्यातील सैनिकांच्या विधवांना/अवलंबितांना प्रत्येकी रु.५.०० लाख प्रमाणे एकवेळची आर्थिक मदत देण्याबाबत त्याचप्रमाणे गंभीररित्या जखमी होऊन अपंगत्व आलेल्यांना त्यांच्या अपंगत्वाच्या प्रमाणानुसार रु.१.०० व रु.३.०० लाख आर्थिक मदत देण्याचा शासनाने निर्णय घेतला आहे. या आर्थिक मदतीपैकी संदर्भाधीन अ.क्र.(३) व (४) येथील शासन निर्णय दि.४.१०.२००० व दि.१३.३.२००३ मध्ये नमूद केल्याप्रमाणे द्यावयाच्या आर्थिक मदतीपैकी ४०% रक्कम शासकीय अनुदानातून व उर्वरित ६०% रक्कम मुख्यमंत्री सहाय्यता (कारगिल) निधीतून घेण्यात आलेल्या व राष्ट्रीयीकृत बँकेत गुंतविण्यात आलेल्या रु.२२.२२ कोटी इतक्या रक्कमेच्या व्याजातून देण्याचा निर्णय घेण्यात आलेला आहे. त्यानुसार संदर्भाधीन क्र.१,२,३ व ४ येथे नमूद केलेल्या शासन निर्णयांनुसार युध्दात/चकमकीत शहीद झालेल्या पुढील जवानांच्या अवलंबितास रु.२.०० लाख व रु.५.०० लाख आर्थिक मदत देण्यास शासन मान्यता देण्यात येत आहे. :-

अ) धारातीर्थी पडलेले जवान (रुपये २ लाख व रुपये ५ लाख प्रमाणे एक वेळची आर्थिक मदत)

अ. क्र.	नाव	मृत्यू दिनांक/मोहिम	वारसाचे नाव व आर्थिक मदतीची रक्कम
१	कै. भिमराव नागोजी गायकवाड , जेसी-१७३९५४एच, २ महार रेजिमेंट, सुबेदार.	२०.०५.१९९७ ऑपरेशन राईनी (नागालँड)	१) श्रीमती शालीनी भिमराव गायकवाड (वीरपत्नी) - रु.२.०० लाख मु.पो.पाचगांव, ता.उमरेड, जि.नागपूर.

२	कै.सतेश मोहन शिवणकर, २७९८१६५एल, १४ मराठा लाईट इन्फैंट्री, लान्स नाईक.	११.०२.२००९ ऑपरेशन मेघदूत (जम्मू-काश्मिर)	१) श्रीमती सुजाता सतेश शिवणकर (वीरपत्नी) - रु.३.०० लाख, २) श्री.मोहन गोविंद शिवणकर (वीरपिता) - रु.१.०० लाख, ३) श्रीमती बबई मोहन शिवणकर (वीरमाता) - रु.१.०० लाख, मु.पो.वेणेगांव, तालुका व जिल्हा सातारा.
---	--	--	---

तसेच युद्धात/चकमकीत गंभीर जखमी होऊन अपंगत्व आलेल्या खालील जवानांना त्यांच्या अपंगत्वाच्या प्रमाणानुसार आर्थिक मदत देण्यास शासन मान्यता देत आहे.

ब) गंभीररित्या जखमी होऊन अपंगत्व प्राप्त झालेला जवान -

अ. क्र.	नाव व पत्ता	दिनांक, मोहिम व अपंगत्वाचे प्रमाण	दिनांक ४.१०.२००० च्या शासन निर्णयानुसार अनुज्ञेय रक्कम
१	नाईक जयवंत लक्ष्मण आल्हाट, २७९२४२५पी, २२ मराठा लाईट इन्फैंट्री, मु.पो.मोशी, ता.हवेली, जिल्हा पुणे.	०६.०२.२००७ ऑपरेशन हिफाजत (मणिपूर) ६० टक्के	रुपये ३,००,०००/-

२. वरील शहिद/अपंगत्व प्राप्त जवानांना/अवलंबिताना एकूण रु.१०,००,०००/- (रुपये दहा लाख फक्त) इतकी आर्थिक मदत द्यावयाची आहे. त्यापैकी संदर्भाधीन अ.क्र.(१) व (२) येथील शासन निर्णयानुसार परिच्छेद क्र.१(अ) मध्ये नमूद केलेल्या कै.भिमराव नागोजी गायकवाड, सुबेदार यांचे अवलंबित/वारस श्रीमती शालीनी भिमराव गायकवाड (वीरपत्नी) यांना द्यावयाची आर्थिक मदत रु.२,००,०००/- (रुपये दोन लाख फक्त) इतकी संपूर्ण रक्कम शासन अनुदानातून मंजूर करण्यात यावी. त्याचप्रमाणे उर्वरित दोन अवलंबित/वारसांना द्यावयाची आर्थिक मदत रु.८,००,०००/- (रुपये आठ लाख फक्त) इतक्या रक्कमेपैकी ४०% रक्कम रु.३,२०,०००/- (रुपये तीन लाख वीस हजार फक्त) शासकीय अनुदानातून तर उर्वरित ६०% रक्कम रु.४,८०,०००/- (रुपये चार लाख ऐशी हजार फक्त) मुख्यमंत्री सहायता (कारगिल) निधीतून घेण्यात आलेल्या व राष्ट्रीयकृत बँकेत गुंतविण्यात आलेल्या रु.२२.२२ कोटी रक्कमेच्या व्याजातून देण्यात यावी.

३. वरील परिच्छेद क्र.२ मध्ये नमूद केल्याप्रमाणे शासन अनुदानामधून द्यावयाच्या रक्कमेपोटी होणारा रु.५,२०,०००/- (रुपये पाच लाख वीस हजार फक्त) इतका खर्च मागणी क्र.ए-५, लेखाशीर्ष "२२३५-सामाजिक सुरक्षा व कल्याण, ६०-इतर सामाजिक सुरक्षा व कल्याण कार्यक्रम, १०२-सामाजिक सुरक्षा योजनेखाली निवृत्तीवेतन (००) (०४) देशांतर्गत सुरक्षासंबंधी मोहिमेत चकमकीत/धारातीर्थी पडलेल्या सैन्यातील जवानांच्या विधवांना/अवलंबिताना आर्थिक मदत (२२३५-२६०-८)" याखाली सन २००९-२०१० या आर्थिक वर्षाकरिता मंजूर करण्यात आलेल्या अनुदानातून भागविण्यात यावा. तसेच शहीद

जवांनाच्या कुंटुंबियांना द्यावयाची आर्थिक मदत संबंधित जिल्ह्याच्या जिल्हाधिकारी यांच्या हस्ते देण्यात यावी.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून त्याचा संगणक सांकेतांक क्र. २००९०५०७१२२००१००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही/-

( अ. द. जोशी )

अवर सचिव, महाराष्ट्र शासन

प्रति,

राज्यपाल यांचे सचिव,  
मुख्यमंत्री यांचे सचिव,  
मा.मंत्री (मासैक),  
मा.राज्यमंत्री (मासैक),  
सचिव, महाराष्ट्र विधानमंडळ सचिवालय, मुंबई, (शाखा -ड-५/ड-६) २० प्रती  
महालेखापाल (लेखा परीक्षा)-१, महाराष्ट्र, मुंबई/नागपूर,  
महालेखापाल (लेखा व अनुज्ञेयता)-१, महाराष्ट्र, मुंबई/ नागपूर,  
कमांडर, महाराष्ट्र-गुजरात एरिया मुख्यालय, कुलाबा, मुंबई - ४०० ००५,  
जिल्हाधिकारी, नागपूर, सातारा, पुणे,  
जिल्हा कोषागार अधिकारी, जिल्हा कोषागार कार्यालय, पुणे,  
संचालक, सैनिक कल्याण विभाग, पुणे - ४११००६, (५ प्रती)  
जिल्हा सैनिक कल्याण अधिकारी, नागपूर, सातारा, पुणे,  
सह संचालक, लेखा व कोषागार,संगणक कक्ष, ५ वा मजला, नवीन प्रशासन भवन,मुंबई - ३२,  
महासंचालक, माहिती व जनसंपर्क महासंचालनालय, मुंबई,  
वित्त विभाग (व्यय-४,) मंत्रालय, मुंबई - ४०० ०३२,  
सामान्य प्रशासन विभाग/कार्या-२५,मंत्रालय,मुंबई-४०० ०३२,  
निवड नस्ती (२ प्रती).